

ምዕራፍ 1

በቴቂሔ ከላም ጠባቂዎች መካከል የነበረ አሞጽ በይሁዳ ንጉሥ በጽዮን ዘመን፤ በእስራኤልም ንጉሥ በዮአስ ልጅ በኢዮርብዓም ዘመን፤ የምድር መናወጥ ከሆነበቱ ከሁለት ዓመት በፊት ስለ እስራኤል ያየው ቃል ይህ ነው።

2 ፤ እንዲህም አለ። እግዚአብሔር በጽዮን ሆኖ ድምፁን ከፍ አድርጎ ይጮኻል፤ በኢየሩሳሌምም ሆኖ ቃሉን ይሰጣል፤ የእረኞችም ማስማርያዎች ያለቅሳሉ፤ የቀርሜሎስም ራስ ይደርቃል።

3 ፤ እግዚአብሔር እንዲህ ይላል። ገለጻድን በብረት መንኰራጥር አሂዶአልና ስለ ሦስት ወይም ስለ አራት የደማስቆ ኃጢአት መቅሠፍቴን ከማድረግ አልመለስም።

4 ፤ በአዛሄል ቤት እሳትን እስድዳለሁ፤ የወልደ አዴርንም አዳራሾች ትበላለች።

5 ፤ የደማስቆንም መወርወሪያ እስብራላሁ፤ ተቀማጮችንም ከአፄን ሸለቆ አጠፋለሁ፤ በትር የያዘውንም ከዔደን ቤት አጠፋለሁ፤ የሶርያም ሕዝብ ወደ ቂር ይማረካል፤ ይላል እግዚአብሔር።

6 ፤ እግዚአብሔር እንዲህ ይላል። ለኤዶምያስ አሳልፈው ይሰጡላቸው ዘንድ ምርኮኞችን ሁሉ ማርከዋልና ስለ ሦስት ወይም ስለ አራት የጋዛ ኃጢአት መቅሠፍቴን ከማድረግ አልመለስም።

7 ፤ በጋዛ ቅጥር ላይ እሳትን እስድዳለሁ፤ አዳራሾችንም ትበላለች።

8 ፤ ተቀማጮችን ከአዛዛን አጠፋለሁ፤ በትር የያዘውንም ከአስቀሎና አጠፋለሁ፤ እጄንም በኢቃሮን ላይ እመልሳለሁ፤ ከፍልስጥኤማውያንም የቀሩት ይጠፋሉ፤ ይላል ጌታ እግዚአብሔር።

9 ፤ እግዚአብሔር እንዲህ ይላል። ምርኮኞችን ሁሉ ለኤዶምያስ አሳልፈው ሰጥተዋልና፤ የወንድሞችንም ቃል ኪዳን አላሰቡምና ስለ ሦስት ወይም ስለ አራት የጢሮስ ኃጢአት መቅሠፍቴን ከማድረግ አልመለስም።

10 ፤ በጢሮስ ቅጥር ላይ እሳትን እስድዳለሁ፤ አዳራሾችንም ትበላለች።

11 ፤ እግዚአብሔር እንዲህ ይላል። ወንድሙን በሰይፍ አሳድዶታልና፤ ርኅራኄንም ሁሉ ጥሎአልና፤ ቀላጣውም ሁልጊዜ ቀድዶአልና፤ መዓቱንም ለዘላለም ጠብቆአልና ስለ ሦስት ወይም ስለ አራት የኤዶምያስ ኃጢአት መቅሠፍቴን ከማድረግ አልመለስም።

12 ፤ በቴማን ላይ እሳትን እስድዳለሁ፤ የባሶራንም አዳራሾች ትበላለች።

13 ፤ እግዚአብሔር እንዲህ ይላል። ዳርቻቸውን ያሰፉ ዘንድ የገለጻድን እርጉዞች ቀድደዋልና ስለ ሦስት ወይም ስለ አራት የአሞን ልጆች ኃጢአት መቅሠፍቴን ከማድረግ አልመለስም።

14 ፤ በረባት ቅጥር ላይ እሳትን አነድዳለሁ፤ በሰልፍም ቀን በጩኸት በዐውሎ ነፋስም ቀን በሁከት አዳራሾችን ትበላለች፤

15 ፤ ንጉሣቸውም ከአለቆቹ ጋር በአንድነት ይማረካል፤ ይላል እግዚአብሔር።